

நாழநாடு

EELA NADU

தபாற் பெட்டி எண் : 49

செப்டம்பர் 9

போன் : 389

National Tamil Daily

இதழ் 38 தேசிய தினசரி

யாழ்ப்பாணம் பராபவ பங்குனி 6 ஜூல்ஹஜ் 8 திங்கட்கிழமை [20-3-67]

விமான நிலையத்தில் சுங்க அதிகாரிகள் 'வேட்டை'

புதுடில்லி, மார்ச் 19 விமானத்தில் பிரயாணம் செய்த ஒரு பெண்ணிடம் இருந்து 40,000 ரூபா பெறுமதியான தங்கக்கட்டிகள் கைப்பற்றப்பட்டுள்ளன. இந்தத் தங்கக் கட்டிகள் அந்தப் பெண் அணிந்திருந்த 'பெல்ட்' இலிருந்து கண்டுபிடிக்கப்பட்டன. பம்பாயிலிருந்து வந்த விமானத்தில் பிரயாணம்

செய்த இப்பெண், புதுடில்லி பாலம் விமானநிலையத்தில் இறங்கியபோது சுங்கப்பகுதி அதிகாரிகள் அவரைச் சோதித்தனர். பெண்ணின் நடத்தையில் சந்தேகம்கொண்டு, அவர் அணிந்திருந்த 'பெல்ட்' டைசோதனை செய்தபொழுது அதற்குள் தங்கக்கட்டிகள் இருக்கக் கண்டுபிடித்தனர். 40,000 ரூபா பெறுமதியான இந்தத் தங்கக்கட்டிகள் பின்னர் பறிமுதல் செய்யப்பட்டன.

Handwritten notes and numbers in the top right corner.

அடையாள அட்டை வழங்கும் மசோதா இப்போது வேண்டாம்

உப உணவுகள் விநியோகம் அதிகரிப்பு

மிளகாய் 4 அவுன்ஸ் கிடைக்கும்

கொழும்பு, ஞாயிறு ஏப்ரல் மாதம் முதலாம் திகதி முதல் பின் வரும் உப உணவுப் பொருட்களின் விநியோக அளவு அதிகரிக்கப்பட்டிருக்கின்றது. ரேஷன் மூலம் இந்த உப உணவுப் பொருட்கள் பெறுபவர்களுக்கு பின்வருமாறு உப உணவு

பொருட்கள் வழங்கப்படும். மிளகாய் 4 அவுன்சு, பருப்பு 6 அவுன்சு, மல்லி 1 அவுன்சு, கீரகம் அரை அவுன்சு, மாசி 1 அவுன்சு. முன்வரும் புதுவருடப் பிறப்பை முன்னிட்டு அரசாங்கம் இந்த ஏற்பாட்டைச் செய்திருக்கின்றது.

பிரதமரிடம் தமிழரசு தலைவர்கள் கேட்பார்

இலங்கையில் வசிக்கும் பதினெட்டு வயதுக்கு மேற்பட்டவர்களுக்கு அடையாள அட்டைகள் வழங்கும் மசோதாவை இப்போது கொண்டு வரவேண்டாமென்றும் சிறிது காலத்துக்கு ஒத்திவைக்குமாறும் பிரதம மந்திரியைத் தமிழரசுக்கட்சியினர் கேட்டுக்கொள்ள இருப்பதாக அறியப்படுகிறது.

கோப்ரல் அமரதுங்கா

டட்லி, ஜே. ஆரை

சுட்டுத்தள்ளுவதாக சொன்னாராம் ஞானசீகதேரோவின் ஒப்புதல் வாக்குமூலம்

கொழும்பு, ஞாயிறு இன்று சதிவழக்கு விசாரணையின்போது, முதல் எதிரி ஹென்பிட்டிகெதர ஞானசீகதேரோ கொழும்பு பிரதம மாஜிஸ்ட்ரேட்டிடம் சமர்ப்பித்த ஒப்புதல் வாக்குமூலம் கோர்ட்டில் வாசித்துக்காட்டப்பட்டது. அந்த வாக்குமூலத்தில் கோப்பரல் அமரதுங்க என்பவர், திரு. டட்லி சேனநாயகாவையும் ஜே. ஆர்.

ஜயவர்த்தனாவையும் ஒரு சந்திப்புக்கு ஏற்பாடு செய்யும்படி மீத்தியாகொட அமரதுங்க தேரோவிடம் கூறியிருந்ததாகவும், அந்த சந்திப்பின்போது டட்லிசேனநாயக்காவையும் ஜே. ஆர். ஜயவர்த்தனாவையும் சுட்டுத்தள்ளுவதாக அவர் மீத்தியாகொட தேரோவிடம் கூறியிருந்ததாகவும் தெரிவிக்கப்பட்டிருந்தது.

இம்மாதம் 29ந்திகதி தமிழரசுக்கட்சித் தலைவர்கள் பிரதம மந்திரியைச் சந்தித்துப் பேசவிருக்கின்றனர். மாவட்ட சபைகள் மசோதா சம்பந்தமாகப் பேசவிருக்கும் இவர்கள் அடையாள அட்டைகள் வழங்கும் மசோதாவை இப்போது கொண்டு வராமல் சிறிது காலத்துக்கு ஒத்திவைக்கும்படி கோரவிருப்பதாகவும் அறியப்படுகிறது.

கிற தென்னாழி அடையாள அட்டைகள் வழங்கப்படுவதால் தமிழ் பேசும் மக்களே பெரிதும் பாதிக்கப்படுவார்கள் என்ற அச்சம் தமிழ் பேசும் மக்கள் மனதில் எழுந்துள்ளதாகத் தமிழரசுக்கட்சித் தலைவர்கள் பிரதமரிடம் எடுத்துக்காட்டக் கூடுமென அறியப்படுகிறது. அடையாள அட்டைகள் வழங்குவதனால் முஸ்லிம் மக்கள் பாதிக்கப்பட்டகூடுமென்றும் அவர்கள் கஷ்டமையநேரிடுமென்றும்

முஸ்லிம் தலைவர்கள் சிலர் அச்சம் தெரிவித்திருப்பதையும் அவர்கள் சுட்டிக்காட்டக் கூடுமெனத் தெரிகிறது. அடையாள அட்டைகள் வழங்கும் மசோதாவை இச்சமயத்தில் கொண்டுவந்தால் தமிழரசுக்கட்சிக்குள்ளேயே பிளவு ஏற்படக்கூடுமென்றும் இதனால் அரசாங்கக் கட்சியில் கட்சி அங்கம் வகிப்பதில் சில பிரச்சனைகள் தோன்றக் கூடுமென்றும் தமிழரசுக்கட்சித் தலைவர்கள் பிரதமரிடம் எடுத்துச் சொல்லக்கூடும் என்று எதிர்பார்க்கப்படுகிறது.

கண்ணன் மரணம் திட்டமிட்ட சதியாய்

தந்தை கூறுகிறார்

யாழ்ப்பாணம், திங்கள் "எனக்கு ஒரே ஒரு பிள்ளை தான் இருந்தது. அவனும் கொலை செய்யப்பட்டுவிட்டான். எனது மகன் கண்ணனின் மரணம் ஒரு திட்டமிட்ட சதி என்பதில் எனக்கு எந்தவிதமான சந்தேகமில்லை" என அண்மையில் முல்லைத்தீவில் கானாமல் போய் மர்மான முறையில் கொலை செய்யப்பட்ட நிலையில் காணப்பட்ட கண்ணனின் தந்தையான விசுவலிங்கம் பொன்னுச்சாமி நமது நிருபரிடம் நேற்றுத் தெரிவித்தார். முல்லைத்தீவு தண்ணீருந்

றைச் சேர்ந்த 10 வயதுச் சிறுவனான கண்ணன், வீட்டு [6-ம் பக்கம் பார்க்க] இலங்கரத்தின மீது தோர்தல் ஆட்சேப வழக்கு கொழும்பு, ஞாயிறு கொலன்னுவைத் தொகுதியில் திரு. ரி. பி. இலங்கரத்தின வெற்றிபெற்றதை ஆட்சேபித்து வழக்கொன்று தாக்கல் செய்யப்பட்டிருக்கின்றது. லஞ்சம் வாங்கியதாகவும், செல்வாக்கை துஷ்பிரயோகம் செய்து கவும், எதிர் அபேட்சர்கள்

நிர்வாகம் தமிழிலும், பதிவுகள் சிங்களத்திலும் இருக்கலாம்

வடக்கு, கிழக்கு அரசாங்க அதிபர்களுக்கு திறைசேரி காரியதரிசி அறிக்கை

யாழ்ப்பாணம், திங்கள் வடக்கு கிழக்குமாகாணங்களில் உள்ள அரசாங்க காரியாலயங்களில் அங்குவாழும் பொதுமக்களின் பிரதேச மொழியில் நிர்வாகத்தை நடாத்தலாம். ஆனால் அதே வேளையில் அங்கு நிகழும் நிர்வாகக் கூட்டங்களுக்கான பதிவுகள் உத்தியோகமொழியான சிங்களத்தில் எழுதப்படவேண்டும். இவ்வாறு இலங்கைத்திறைசேரி காரியதரிசி திரு. ஜினதாசா சமரக்கொடி வடக்கு, கிழக்கு

மாகாண அரசாங்க அதிபர்களுக்கு அனுப்பியுள்ள சுற்றறிக்கையில் அறிவித்துள்ளார். அண்மையில் கொழும்பில் திரு. சமரக்கொடி தலைமையில் நடைபெற்ற வடக்கு, கிழக்கு மாகாண அரசாங்க அதிபர்களின் மகாநாட்டில் இவ்வியை ஆராயப்பட்டது. இம்மகாநாட்டில் யாழ்ப்பாணம் அரசாங்க அதிபர் திரு. வேர்ணன் அபயசேகர யாழ்ப்பாண மாவட்ட இணைப்புக்குழுக் கூட்டம் உட்பட ஏனைய அரசாங்கக் கூட்டங்களையும், இலாகா அலுவல்களையும் தமிழில் த்துமாறு வடமாகாண எம். பி.க்களும் பொதுமக்க

ளும் வற்புறுத்தியதாக தெரிவித்து அப்படித் தமிழில் நடாத்தலாமா? என்று கேட்டபொழுது தமிழ் மொழியில் அவசியம் ஏற்பட்ட 6-ம் பக்கம் பார்க்க] புதுச்சேரியில் நெருக்கடி புதுடில்லி, மார்ச் 19 புதுச்சேரி அரசாங்கத்தில் காங்கிரஸ் கட்சியைச் சேர்ந்த 2 மந்திரிகள் உட்பட 7 சட்டசபை உறுப்பினர்கள் ராஜினாமா செய்துள்ளார்கள்.

நேதாஜி மறைவு மர்மத்தைத் துலக்க இந்தியா-

ஜப்பான் கூட்டு விசாரணை ஜப்பானிய உயர் அதிகாரியோசனை

கல்கத்தா, மார்ச் 19
நேதாஜி சுபாஸ் சந்திரபோலின் மறைவைத் தொடர்ந்து ஏற்பட்ட மர்மத்தைத் துலக்க இந்திய ஜப்பானிய கூட்டு முயற்சி மேற்கொள்ளப்படவேண்டுமென்று இங்கு வந்துள்ள ஜப்பானிய அரசாங்க முன்னாள் இராணுவ உயர் அதிகாரி யோசனை கூறினார்.

நேதாஜியின்வாள் ஒன்றை ஜப்பானிலிருந்து இங்கு கொண்டுவந்துள்ள இவர் இன்று கல்கத்தாவிலுள்ள நேதாஜி மியூசியத்துக்கு அதனை அன்பளித்தார். இந்தவாள் ஜப்பானிலுள்ள ஒரு தொல்பொருள் களையொன்றிலிருந்து கண்டுபிடிக்கப்பட்டது. நேதாஜியின் இராணுவத்தில் கடமையாற்றிய ஓர் இராணுவ வீரர் இந்தவாளைக் கண்டுபிடித்து ஜப்பானிய அரசாங்கத்திடம் ஒப்படைத்திருந்தார். நேதாஜி வாளுடன் நேற்று இங்கு வந்த முன்னாள் இராணுவ உயர் அதிகாரி ஜப்பானிய வெளிவிவகார நிர்வாக டைரக்டர் நிருபர்கள்

கூட்டத்தில் பேசினார், "நேதாஜி சுபாஸ் சந்திரபோஸ் மறைவைத் தொடர்ந்து எழுந்த மர்மம் இன்னும் நீடித்தே வருகிறது. இதனால் பல சர்ச்சைகளும் இடம்பெற்று வருகின்றன. இம்மர்மத்தைத் துலக்க இந்தியாவும் ஜப்பானும் கூட்டாகச் சேர்ந்து விசாரணை நடத்தவேண்டும். இதன் மூலம் சகல சர்ச்சைகளுக்கும் முடிவு காணப்பட்டு மர்மமும் துலக்கப்பட்டு விடும். இம்முயற்சிக்கு இந்திய அரசாங்கம் ஆதரவளித்து முன்வருமானால் ஜப்பானிய அரசாங்கமும் மக்களும் ஒத்துழைப்பு அளிப்பர் என்றும் அவர் கூறினார்.

சென்-யீ மகனின் மரணத்தண்டனை குறைப்பு

ஹாங்கொங், மார்ச் 19
சீன வெளிநாட்டு மந்திரி மார்ஷல் சென்-யீயின் மகனுக்கு விதிக்கப்பட்டிருந்த மரண தண்டனை ரத்துச் செய்யப்பட்டு ஆயுள் தண்டனையாகக் குறைக்கப்பட்டுள்ளதாக இங்கு கிடைக்கும் செய்திகள் தெரிவிக்கின்றன. பெயர் வெளியிடப்படாத ஒரு கம்யூனிஸ்ட் அதிகாரி

யின் மரணத்துக்கு சென்-யீயின் மகன் காரணமாக இருந்ததைத் தொடர்ந்து அவருக்கு மரண தண்டனை விதிக்கப்பட்டிருந்தது. இப்பொழுது இத் தண்டனை குறைக்கப்பட்டுள்ளது. சினத் தலைவர் திரு. மா-லே-துங் தான் விசாரணைக்கு உத்தரவிட்டிருந்ததாக செய்திகள் கூறின.

தென் வியட்னாமில் வட வியட்னாம் ஜெனரல்கள் கண்காணிப்பில் வியட் காங்கியர் அமெரிக்க புகைப்படங்கள் தகவல்

சைகோன், மார்ச் 19
தென் வியட்னாமில் வியட் காங் நடவடிக்கைகளை வடக்கு வியட்னாமின் மூன்று இராணுவ ஜெனரல்கள் முன்னின்று நடத்தியது குறித்து அமெரிக்க இராணுவ அதிகாரிகள் புகைப்படங்களுடன் கூடிய செய்திகளை வெளியிட்டுள்ளனர்.

சைகோனிலுள்ள அமெரிக்க இராணுவ அதிகாரிகள் வெளியிட்டுள்ள சில புகைப்படங்களில், வியட் காங்கியரின் நடவடிக்கைகளை வடக்கு வியட்னாம் ஜெனரல்கள் முக்கிய பங்கு கொண்டு கண்காணித்து வருவதாக உள்ளது.

பதுக்கல் 'வேட்டை' 5000 நெல் முடைகளை பொலிஸார் கைப்பற்றினர்

சென்னை, மார்ச் 19
தமிழ்நாட்டின் பல பகுதிகளிலும் உணவுப் பதுக்கல் மீதான பொலிஸாரின் பவட்டை தீவிரப்படுத்தப்பட்டுள்ளது. சென்னையிலிருந்து 20 மைல் தூரத்திலுள்ள ஓரிடத்தில் கடந்த 3 தினங்களாகப் பொலிஸார் நடத்திய பதுக்கல் வேட்டையில் 5,000 முடை பதுக்கல் நெல் பிடிபட்டது. பதுக்கல் வேட்டை தொடர்ந்து நடைபெறுமென்றும், உணவுப் பொருட்களைப் பதுக்கி வைப்பவர்கள் மீது கடுமையான நடவடிக்கை எடுக்கப்படுமென்றும் உணவு மந்திரி அறிவித்துள்ளார். இதற்கிடையே பத்தாயிரம்

தொன் மாவு அனுப்புமாறு தமிழ்நாடு அரசாங்கம் மத்திய அரசாங்கத்தைக் கேட்டுள்ளது. "சிங்கள ஆசிரியர் இப்போது வேண்டாம்" நயினாதிவு, ஞாயிறு நயினாதிவு மகாவித்தியாலய பெற்றோர் ஆசிரியர் சங்கப் பொதுக் கூட்டம் வித்தியாலய அதிபர் திரு. சபா ஆனந்தர் தலைமையில் நடைபெற்றபோது கல்விப் பகுதியினரால் வித்தியாலயத்துக்குச் சிங்கள ஆசிரியர் நியமனம் சம்பந்தம் குறித்து கடிதம் கூட்டி அறிவிப்பிக்கப்பட்டு பரிசீலனை செய்யப்பட்டது. அப்போது ஒரு

ஆசிய - ஆபிரிக்க ஒத்துழைப்பு

நிகோசியா, மார்ச் 19
சைப்பிரசில் நிகோசியா நகரில் அண்மையில் நடைபெற்ற ஆசிய - ஆபிரிக்க மக்கள் ஒத்துழைப்பு சம்மேளனத்தின் கவுன்சில் கூட்டம் எதிர்காலத்திற்கான பல திட்டங்களை வரைந்துள்ளது. அடுத்த மாநாட்டை பீகிங்கில் கூட்டுவது என்ற முந்தியமுடிவு மாற்றப்பட்டு அல்ஜீரியாவில் நடத்துவதென்று தீர்மானிக்கப்பட்டது. சினப்பிரதிநிகளையும் மற்றும் சில பிரதிநிகளையும் கூட்டத் தலைவர் வன்மையாகக் கண்டித்த பின்னர், அவர்கள் கூட்டத்தில் கலந்துகொள்ளவில்லை.

கிரகங்களை பார்க்க புதிய நிலையம்

பெர்லின், மார்ச் 19
வானவெளிப் பிரயாண யுகத்திற்குரிய புதிய ரக மண்டலக் கோள் அவதான நிலையொன்றினை உலகப் புகழ்பெற்ற கார்ல் ஜெயிஸ் தொழிற்சாலை அமைத்துள்ளது. இப்புதிய நிலையத்துள் 200 பேர் அமர்ந்து வானவெளியில் சஞ்சரிக்கும் கிரகங்களைப் பார்க்கலாம். வானவெளியில் சஞ்சரிப்பதை அவதானிப்பதற்கான 150 கருவிகளையும் ஜெயிஸ் தொழிற்சாலை உற்பத்தி செய்திருக்கிறது.

39 வாலிபர்கள் விண்ணப்பம்

உடுப்பிட்டி, ஞாயிறு
வில்வமடு படித்த வாலிபர் குடியேற்றத்திட்டத்தில் குடியேற்றுவதற்கு உடுப்பிட்டித்தொகுதியிலிருந்து இளைஞர்களைத் தெரிவுசெய்வதற்கான தேர்வுகல்பரீட்சை நேற்று வடமராட்சி காரியாதிகாரி அலுவலகத்தில் நடைபெற்றது. இக்குடியேற்றத்திட்டத்தில் சேர்வதற்காக உடுப்பிட்டித்தொகுதியிலிருந்து 39 வாலிபர்கள் விண்ணப்பித்திருந்தனர்.

"விழிப்பாக விருந்தால் ஊழல்கள் குறையும்"

சுன்னாகம், ஞாயிறு
"நிர்வாக சபையினர் எல்லாவுக்கு ஐக்கிய பண்டசாலை பற்றி விழிப்பாகவிருக்கின்றனரோ அவ்வளவுக்கு பண்டசார்லையில் ஊழல்கள் குறைந்து முகாமையாளர்களும் நேர்மையாக இருக்க வழிகிடைக்கும்" என்று கந்தரோடை ஐக்கிய பண்டசாலை சங்கத்தின் விசேஷ கூட்டத்திற்குத் தலைமை வகித்த பண்டசாலைத் தலைவர் திரு. மா. நடராசாகுறிப்பிட்டார். இக்கூட்டம், அப்பண்டசாலையின் முகாமையாளரையும், காவலாளியையும் திடீர் வேலை நீக்கம் செய்ததன் எதிரொலியாகக் கூட்டப்பட்டது, யாழ்ப்பாண மேற்குக் கூட்டுறவு உதவி ஆணையாளர் திரு. வி. குமாரசாமி, பரிசோதகர்

சோமாலிலாண்டில் வாக்குக்கணிப்பு

பிரான்ஸின் ஆதிக்கம் நீடிக்குமா?

ஜிப்பூட்டி, மார்ச் 19
பிரான்ஸுடன் தொடர்ந்து தொடர்பை வைத்துக் கொள்வதா அல்லது பிரிந்து விடுதலைபெற வேண்டுமா என்பதைத் தீர்மானித்துக் கொள்ளும் பொருட்டு பிரெஞ்சு சோமாலிலாண்டில் இன்று வாக்கு[அபிப்பிராய] கணிப்பு நடைபெற்றது. மக்கள் உற்சாகத்துடன் சென்று வாக்களித்ததாக முதலில் கிடைத்த செய்திகள் தெரிவித்தன. பிரெஞ்சு ஆதிக்கத்தின் கீழுள்ள சோமாலிலாண்ட், 8 996 சதுரமைல் விஸ்தீரணமுடையது. 1961ல் எடுக்கப்பட்ட கணக்கெடுப்பின்படி இங்குணைத்தொகை: 81000 1883-ம் ஆண்டு முதல் 1887-ம் ஆண்டுவரை நடைபெற்ற படையெடுப்பின் மூலம் சோமாலிலாண்டை பிரான்ஸ் கைப்பற்றியது. ஆபிரிக்காவில் பிரெஞ்சு ஆதிக்கத்தின்கீழ் [விடுதலை பெறாமல்] உள்ள ஒரேநாடு இதுதான். 1958 அக்டோபரில் நடைபெற்ற வாக்குக்கணிப்பில் சோமாலிலாண்ட் பிரான்ஸுடன் தொடர்ந்திருப்பதை மக்கள் ஆதரித்திருந்தனர்.

வெளிஉலகுடன் துண்டிப்பு இன்று இங்குவாக்குக்கணிப்பு நடைபெறுவதை யொட்டி, இப்பிரதேசம் நேற்று வெளிஉலகுடன் துண்டிக்கப்பட்டு தனித்து வைக்கப்பட்டது. எதிர்ப்பாய்வுடனான எல்லைக் கடுமையான பந்தோபஸ்து ஏற்பாடுகள் செய்யப்பட்டுள்ளன. நேற்று பிரெஞ்சு எதிர்ப்பு ஆர்ப்பாட்டங்கள் இங்கு நடைபெற்றன.

காந்திஜி ச.ச. நிலைய நிர்வாகிகள்

யாழ்ப்பாணம், திங்கட்கோட்டை காந்திஜி சனசமூகநிலைய கிராம முன்னேற்றச் சங்கத்தின் வருடாந்தப் பொதுக்கூட்டம் சங்கமண்டபத்தில் சங்கத் தலைவர் வைத்திய கலாநிதி அ.க. குமாரசாமி ஜே. பி. தலைமையில் நடைபெற்றது. கூட்டத்தில் வலி. மேற்குக் காரியாதிகாரி திரு. என். மாணிக்க நடராசா, திரு. ந. நடராசா, சங்காளைப் பொலிஸ்நிலைய அதிபர் திரு. சி.டி. மென்டிஸ் ஆகியோர் சிறப்புரைகள் ஆற்றினர். நடப்பு வருட நிர்வாகிகள் வருமாறு தலைவர் அ. க. குமாரசாமி, உபதலைவர் - க. அரியரத்தினம், மா. தம்பிராசா, காரியதரிசி - மு. க. வீரசிங்கம், உபகாரியதரிசி - க. நாகப்பு, தனதுகாரி - பொ. தங்கராசா ஆகியவற்றை உறுப்பினர்களாக சே. பொன்னையா, ந. நடேசர், நா. சிவலோகநாதன், வ. ஆனந்தவேல், அ. அரியரத்தினம், வே. அருமைத்துரை ஆகியோர் தெரிவுசெய்யப்பட்டனர். ஆறுபேர் கொண்ட தோண்டர் பட்டையுற்தெரிவு செய்யப்பட்டது.

கிளிநொச்சி, ஞாயிறு
"இளைஞர்கள் உத்தியோகமோகத்தைக் கைவிட்டு நாட்டின் நலனைக்கருத்தில் கொண்டு உணவு உற்பத்திப் பெருக்கத்தில் அக்கறைகொண்டு உழைக்க வேண்டும்" என கிளிநொச்சி எம். பி. திரு. கா. பொ. இரத்தினம் உருத்திரபுரம் இரத்தினம் இளம் விவசாயக் கழகத்தை அங்குராப்பட்டு செய்து வைத்துப் பட்டையில் கேட்டுக்கொண்ட கரைச்சிக் காரியாதிகாரி திரு. இ. யோகநாதன் வேறுபுறமும் உரை நிதினர். கலை நிகழ்ச்சி நடைபெற்றன.

2 சீன ராஜ்ய பிரதிநிகளுக்கு ரஷ்யா வெளியேற்ற உத்தரவு

மாஸ்கோ, மார்ச் 19
மாஸ்கோவில் உள்ள சினத் தூதரகத்தைச் சேர்ந்த இரண்டு சீன ராஜ்யப் பிரதிநிகளை பான்மையினரின் நியாயமான அபிலாஷைகளுக்கு தீர்க்கமான முடிவு வரும்வரையுள் சிங்கள ஆசிரியர் நியமனம் சம்பந்தம் குறித்து புகழிழைத்து அறிவிப்பதெனத் தூதரகத்தைப் பிடித்து

நாட்டை விட்டு உடனடியாக வெளியேறுமாறு ரஷ்யா அறிவித்துள்ளது. சில நாட்களுக்கு முன்னர் பீகிங்கிலுள்ள ரஷ்யத் தூதரகத்தைச் சேர்ந்த இரண்டு சோவியத் ராஜ்யப் பிரதிநிகளைச் சீன வெளியேற்றியதற்குப் பதில் நடவடிக்கையாக இதனை ரஷ்யா மேற்கொண்டிருப்பதாக இங்கு கூறப்பட்டது. இந்நடவடிக்கை ரஷ்யா

இதனை வெளிப்படுத்தக்கொள்ள மாஸ்கோவில் எதிர்ப்பு நடவடிக்கைகள் தீவிரம் கொண்டதற்காகவே மற்ற நடவடிக்கைப்பட்டதென்று அறிவித்துள்ளது. சினத் தூதரகத்தைச் சேர்ந்த முதலாவது குவது பிரதிநிகளேயேற்ற உத்தரவுகளை வர்கள்.

வில்லுன்றியில் நவீன மின்சார தகனமயானம் அரசாங்கம் திட்டம்

யாழ்ப்பாணம், திங்கள்
யாழ்ப்பாண வில்லுன்றி மயானத்தை விரை
வில் அரசாங்கம் பொறுப்பேற்று நடாத்த
விருக்கிறது. இதற்கான நடவடிக்கைகள்
வெகு துரிதமாக நடபெற்றுவருகின்றன.

வில்லுன்றி மயானம் அரசாங்கத்துக்குச் சொந்தமான நிலத்தில் இருக்கின்ற போதிலும், அதனைத் தனிப்பட்ட ஒருவர் நடாத்திவருவதால், பொதுமக்கள் கஷ்டமுறுவதாகப் பலர் யாழ்ப்பாண மாநகரசபை விசேஷ ஆணையாளர்களுக்கு செய்த புகாரைத் தொடர்ந்தே இந்நடவடிக்கைகள் மேற்கொள்ளப்பட்டு வருகின்றன. 53 பரப்பைக் கொண்ட இவ்வில்லுன்றி மயானம் 1875ம் ஆண்டிலிருந்து அரசாங்கத்தால் கவனிக்கப்படாதிருக்கிறது.

தெனவும், இதனைத் தனிப்பட்ட நபர் ஒருவரே நிர்வகித்துவருவதாகவும், ஒவ்வொரு சடலத்தையும் தகனம் செய்வதற்குப் பொதுமக்கள் அவருக்கு 20 ரூபாய் கட்டணம் வழங்கவேண்டியிருப்பதாகவும், மேலும் பிரத்தியேகச் செலவுக்காக ரூபாய் 50 வரை அறவிடப்படுவதாகவும் அப்புகாரில் குறிப்பிடப்பட்டுள்ளது.

இப்புகாரைத் தொடர்ந்து சம்பந்தப்பட்ட நபருக்கு மாநகரசபை விசேஷ ஆணையாளர்கள் கடிதம் எழுதியிருந்தும் அவர், அது அரசினருக்குச் சொந்தமான காணி அல்லவென்றும், தனது சொந்தக் காணியே எனவும் தெரிவித்திருந்ததால்; இதற்கான முழு நடவடிக்கைகளையும் மேற்கொள்ள, இம்மயானம் சம்பந்தமான தஸ்தாவேஜுகள் உள்ளூராட்சி அமைச்சருக்கு அனுப்பிவைக்கப்பட்டுள்ளன.

இறந்தவர்களது சடலங்களை இந்த மயானத்தில் மின்சாரத்தினால் தகனம் செய்யும் உபகரணங்கள் வெகுவிரைவில் யாழ்ப்பாணத்துக்கு வரவிருக்கின்றன வெளிநாடுகளைப்போல இங்கும் சடலங்களை மின்சாரத்தினால் தகனம் செய்ய அதிகபணம் விரயமாகாதெனவும், அதனால் கஷ்டமுள்ள மக்களுக்கிடச் சலபமாகத் தகனம் செய்யக்கூடுமெனவும் கணக்கிடப்பட்டதாலேயே இந்த உபகரணங்களை வரவழைக்க மாநகரசபை விசேஷ ஆணையாளர்கள் வெளிநாடுகளுடன் தொடர்பு கொண்டுள்ளார்கள். ஒரேவேளையில் மூன்று சடலங்களைத் தகனம் செய்வதற்கான மின்சார உபகரணங்கள் விரைவில் வந்து சேரவிருக்கின்றன. இதில் ஒரு சடலத்தைத் தகனம் செய்ய 25 ரூபாயே செலவாகுமெனவும் கணக்கிடப்பட்டுள்ளது. ந நி

[5-ம் கல்த் தெடர்ச்சி]

கொண்டே கொண்டுவரப்பட்டுள்ளது.

மேற்கண்டவாறு நேற்று மாலை நடைபெற்ற கரணவாய், சோளங்கள் மகாவித்தியாலய பெற்றார் தின விழாவில் பிரதம விருந்தினராகக் கலந்துகொண்ட உடுப்பிட்டி, எம். பி. திரு. மு. சிவசிதம்பரம்பேசுகையில் கூறினார். விழா விற்கு உடுப்பிட்டி வட்டாரக் கல்வி அதிகாரி திரு. வி. தர்மசங்கரி தலைமை வகித்தார்.

திரு. சிவசிதம்பரம்பேசு பேசுகையில் கூறியதாவது: "அரசாங்கம் தமிழ் மொழிக்கு விரோதமாக எச்சட்டம் கொண்டு வந்தாலும் தமிழினம் விட்டுக் கொடுக்கக்கூடாது. எது நேரினும் தமிழ் பெற்றோர்கள் தங்கள் பிள்ளைகளுக்குத் தமிழ் மொழியையே போதனை மொழியாகக் கொண்டு கல்வி புகட்ட வேண்டும். அரசாங்கம் சிறு சிறு சலுகைகள் மூலம் எம்மை ஏமாற்ற முயற்சிக்கின்றது. இச்சலுகைகளில் நாம் ஏமாற்றும் அடைந்தோமானால் இன்னும் 25 ஆண்டுகளில் தமிழினம் பூண்டோடு அழிந்து விடும்.

பிள்ளைகளுடைய எதிர்காலம் பெற்றோர் ஆசிரியர்களில் தான் தங்கியுள்ளது. விவசாயிகள், ஏழைக்கும் பத்தவர்கள் எல்லோரும் தமது பிள்ளைகளை நல்ல நிலைக்கு உயர்த்தத் தியாகம் செய்ய முன்வரவேண்டும்.

கனிஷ்ட

பல்கலைக்கழகம்

பெற்றோர் தமது தொழிலில் உதவிகள் செய்விப்பதற்காக வீடுகளில் தமது பிள்ளைகளை மறித்து வைத்திருக்காமல் பாடசாலைக்கு ஒழுங்காக அனுப்பவேண்டும். நீங்கள் அடையத் தவறிய பயனை, உங்கள் பிள்ளைகளாவது அனுபவிக்க வேண்டும். இலங்கையில் எந்த அரசாங்கம் வந்தாலும் வேலையில்லாப் பிரச்சினை ஒருபோதும் முற்றாகத் தீர்ந்துவிடமுடியாது. இதனைக் கருத்திற்கொண்டு பல தொழில்களைப் பிள்ளைகள் கற்க வாய்ப்பளிக்க வேண்டும். எதிர்வரும் மேமாதத்தில் பலாவியில் சனிஷ்ட பல்கலைக்கழகம் என்று நிறுவப்படவிருக்கிறது.

கல்வி அதிகாரி திரு. வி. தர்மசங்கரி தமது தலைமையுரையில், யாழ்ப்பாணப் பகுதியில் பாடசாலைகள் கட்டுவதற்கு காணிகள் வாங்குவதற்கு ஒரூலட்சம் ரூபாய் ஒதுக்கப்பட்டுள்ளது என்றும் ஒரு தொகுதிக்கு 9,000 ரூபாய்தம் இப்பணம் பாடசாலைக்கு காணிகள் வாங்க வழங்கப்படும் என்றும் குறிப்பிட்ட பகுதிக்கு 26,000 ரூபாய் விசேஷமாக ஒதுக்கப்பட்டுள்ளது என்றும் தெரிவித்தார்.

கல்லூரி அதிபர் திரு. வி. தர்மலிங்கம் கல்லூரி வருடாந்த அறிக்கையைச் சமர்ப்பித்துப் பேசுகையில், "ஆரம்பவகுப்பில் கல்வியில் திறமையான ஒரு மாணவனை இடையில் வேறு பாடசாலைக்கு மாற்றுவதினால் அம்மாணவனின் கல்வித் திறமை குறைகின்றது என்று குறிப்பிட்டார்.

திருமதி தர்மசங்கரி போட்டிகளில் வெற்றியிட்டியவர்களுக்குப் பரிசீலனை வழங்கினார். மாணவ மாணவிகளின் கலை, கதம்ப நிகழ்ச்சிகளும் இடம்பெற்றன. பண்டிதர் இ. க. முருகேசு பெற்றோர் சந்திப்புத் தர்ப்பு


'கல்வி

வெள்ளை அறிக்கையில் அரசியலும் கலந்துள்ளது உடுப்பிட்டி எம். பி. கூறுகிறார்

உடுப்பிட்டி, ஞாயிறு
"இன்று தமிழ் மக்களிடையே பல பிரச்சனைகள் தோன்றியுள்ளன. இன்றைய கல்வி அமைச்சர் எதிர்காலத்தில் இலங்கையில் அமையவேண்டிய கல்வி முறைகளடங்கிய வெள்ளையறிக்கையொன்றை அண்மையில் பாராளுமன்றத்தில் சமர்ப்பித்தார். அம்மசோதா எமக்குப்பெரும் திகிலை அளித்தது. அம்மசோதாவில் காணப்பட்ட தமிழினத்துக்குப் பாதகமான சில அம்சங்களை நீக்குமாறு நாம் அம்மசோ

தாவை எதிர்த்து வாதாடினோம். ஒருபிள்ளைக்கு ஆரம்பக்கல்வி முதல், உயர்கல்விவரை தாய்மொழியே போதனமொழியாக இருக்க வேண்டுமென்று உலக கல்வி நிபுணர்கள் திட்டவட்டமாகக் கருத்துத்தெரிவித்துள்ளனர். கல்வி அமைச்சரின் இம்மசோதா தாமதமிழரைப் பழிவாங்குதற்கே கொண்டுவரப்பட்டது. இம்மசோதா கல்வித் தரத்திற்காக இயற்றப்படவில்லை. அரசியல் காரணங்களை நோக்கமாகக்

[3-ம் கலம் பார்க்க]



தீங்கிழைக்கும் கிருமிகளினின்று உங்கள் குடும்பத்தைக் காப்பாற்றுங்கள்.

பயங்கரமான கிருமிகள் ஒவ்வொரு வீட்டிலும் பதுங்கியிருந்து நோய்களைத் தொற்றவைத்துப் பரப்புகின்றன;

இந்தத்தீங்கிழைக்கும் கிருமிகளினின்று உங்கள் குடும்பத்தைக் காப்பாற்ற உங்கள் வீட்டில் நம்பிக்கை வாய்ந்த ஒரு தொற்றுநாசினி தேவை.

டெற்றோல் - உலகின் அதி நம்பிக்கை வாய்ந்த தொற்று நாசினி - உங்கள் குடும்பத்தை எப்போதும் காப்பாற்றும்.

டெற்றோல் - வெட்டுக்காயம், கிறற்புண் முதலியன வற்றைத் தொற்றுக் கிருமிகளிலிருந்து காப்பாற்றும்.

டெற்றோல் - தொண்டைப்புண்ணைத் தடுக்கவும் குணமாக்கவும் உதவும்.

டெற்றோல் - மாதரின் பிரத்தியேக சுகாதாரத்துக்கு மிகவும் உகந்தது; ஏனெனில் டெற்றோல் இதழுட்டி, கத்தம் தருவதோடு, தொற்றுக் கிருமிகளிலிருந்தும் காப்பாற்றும்.

டெற்றோல் - கர்ப்ப காலத்திலும், பின்னரும் குழந்தையையும் தாயையும் காப்பாற்றுகிறது.

எப்போதும் வீட்டில் ஒரு போத்தல் டெற்றோல் வைத்திருங்கள்.

டெற்றோல் உபயோகிக்கமுன் எப்போதும் நீர் கலந்து கொள்ள வேண்டும்.

உலகின் அதி நம்பிக்கைவாய்ந்த தொற்று நாசினியான டெற்றோலை உலகெங்குமுள்ள டாக்டர்கள் உபயோகிக்கிறார்கள்.

டெற்றோல்

றெக்கிற் அன் கொலம்ன் தயாரிப்பு

JWT, RC, 86

ராஜா RAJAH
யாழ்ப்பாணம் JAFFNA
தினசரி 2-30, 6-30, 9-45
போயாதினங்களில் 4 காட்சிகள்
அத்துல் வீம தனுன
[சிங்களம்]

நியூ காலிங்கன்
[இணுவில்]
தினசரி 6-30, 9-30 மணி
விடுமுறைதினங்களில் 2-30
பிரேம் நலீர் - ராஜம்
நடித்த
ஓ ரே வழி

மே ஹ ரா
[யாழ்ப்பாணம்]
Daily at 4-45, 7-00, 9-45
Secret agent 008
**OPERATION
EXTERMINATION**
[Technicolor]

**REGAL - JAFFNA
NOW SHOWING**
Shirley Jones
James Booth
in
**THE SECRET OF MY
SUCCESS**

3வது வெற்றி வாரம்!

கிங்ஸ்லி கொடும்பு விஜிதா மட்டன்	பிளாஸா வெள்ளவத்தை விஜயா மட்டக்களப்பு	நவா கொம்பனித்தெரு கல்யாணி நாலையிட்டி
------------------------------------------	-----------------------------------------------	-----------------------------------------------

22 முதல் வெலிங்டன்
யாழ்ப்பாணம்

எம். ஜி. ஆர். - சரோஜாதேவி
எம். ஆர். ராதா, நம்பியார், நாகேஷ், மரோரமா
மற்றும் பலர் நடிக்கும்

காயின் மடியில்

கடைசி வாரம்

வெலிங்டன்

யாழ்ப்பாணம்

பிளாஸா கணேசன் - சாவித்திரி
சோகன், தங்கவேலு, மணிமாலா
முதலியோர் நடித்த

வலனுக்கு வல்லவன்

வரி விளம்பரம்

விற்பனைக்கு

முட்டைகள் தொகையாகவும், சில்லறை யாகவும் பெற்றுக் கொள்ளலாம். வியாபாரிகளுக்கு விசேஷ கழிவு உண்டு. அருணை ஏஜென்ஸீஸ், அளவெட்டி. 1607

உபநயன அழைப்பு

நிகழும் பராபவ்ஸ் பங்குனி 8-ம் திகதி [22-3-67] புதன்கிழமை காலை 11-30க்கும் 12-18 மணிக்கு மிடையில் அமையும் மிதுனலக்கினத்தில், கொழும்புத்துறை இளைப்பாறிய ஆசிரியர் பூதி. ச. தியாராஜையர் அவர்களின் பேரனும், யாழ்ப்பாணம் வியாபாரச்சங்க காசாளர் பூதி. கணேசசர்மாவின் புத்திரனும்மாகிய பூதி. கிருஷ்ணராஜனுக்கு 'சேகர்பதி'யில் திருவருளால் உபநயனம் செய்ய பெரியோர்கள் நிச்சயித்திருப்பதால் அத்தருணம் அன்பர்கள் யாவரும் சமூகநதந்து செல்வனை ஆசீர்வதிக்கும் வண்ணம் அன்புடன் வேண்டுகிறோம். இங்ஙனம் தி. கணேசசர்மாவும் பாரியாரும். "சேகர்பதி", 23, விதானையார் வீதி, கொழும்புத்துறை. 1624

குருக்கள் மறைவுக்கு மன்றம் அனுதாபம்

யாழ்ப்பாணம், திங்கள் அண்மையில் நடைபெற்ற அதில் இலங்கை சேக்கிழார் மன்றச் செயற்குழுக் கூட்டத்தில், அண்மையில் விபத்துக்குள்ளாகி மரணமான பிரமபூதி ச. கணபதிசுவரக்குருக்களின் பிரிவுகுறித்து அனுதாபத்தீர்மானம் ஒன்று நிறைவேறியது.

தீர்மானத்தைப்பிரேரித்து பண்டித வித்துவான் க. கி. நடராஜன் பேசுகையில், பிரமபூதி கணபதிசுவரக்குருக்கள் வேதசிவாகம அறிவு நிரம்பப்பெற்ற ஒரு பேரறிஞர். கிரியைகள் பற்றிய அறிவுபடைத்தவர். அவரை ஒரு நடமாடுஞ் சர்வகலா சாலை என்று கூறலாம். ஈழத்துச் சித்தம்பரம் என்னும் தேவஸ்தானத்து வேலைகளில் அவர் காட்டிவந்த பேருக்கமே அச்சிவாலயம் சிறந்து விளங்குதற்கு ஏதுவாயிருந்தது என்று கூறினார்.

இரண்டுநிமிட மௌனத்தோடு அனுதாபத் தீர்மானம் ஏகமனதாக நிறைவேறியது.

இன்று

யாழ்ப்பாணம், திங். அகிலஇலங்கைசேக்கிழார் மன்றத்தினர் நடத்திவரும் சேக்கிழார் ஆய்வேடு படித்தலில் 4-ம் தொடர்ச்சியில் இன்று மாலை 5-30 மணிக்கு "சேக்கிழார் சுவாமிகள் குறிக்கோள்" எனும்பொருளில் ஆசிரியர் திரு. செ. சின்னத்துரை ஆய்வேடு படிப்பார். யாழ்ப்பாணம் கல்லூரி பிரார்த்தனை மண்டபத்தில் நிகழ்ச்சி நடைபெறும்.

ஃ

கட்டுடை அரசடி விநாயகர் ஆலய 5-ம் திருவிழாவான் இன்று காலை 11 மணிக்கு விநாயகப் பெருமானுக்கு விசேஷ அபிஷேகம் நடைபெறும். பின் விசேஷ மேளக்கச்சேரியுடன் சுவாமி விதிவலம் வருவார். இரவு 10 மணியளவில் இரா. சிவ அன்பு 'தாயும் சேயும்' எனும் பொருள்பற்றி பக்கவாத்திய சகிதம் சங்கீத கதாப்பிரசங்கம் நிகழ்த்துவார்.

வியாபாரம் பெருக விளம்பரம் செய்க

இளைஞர் தற்கொலை

உடுப்பிட்டி, ஞாயிறு சித்தப் பிரமை உள்ள் இளைஞரொருவர் உயிரை மாய்த்துக் கொண்ட சம்பவம் நெல்லியடியில் நிகழ்ந்துள்ளது. சென்றபுதன்கிழமை நடுப்பகல் 12 மணியளவில் நெல்லியடியைச்சேர்ந்த கி. தெய்வேந்திரம் [28 வயது] தனது பேரன் வீட்டில் கழுத்தில் சுருக்கிட்டுத்தற்கொலை செய்துகொண்டார்.

காலஞ்சென்றவர் கடந்த சில வருடங்களாக சித்தப் பிரமையுற்று இருந்தாரென்றும், மூளைக்கோளாறுகாரணமாகவே தற்கொலை புரிந்தாரெனவும் விசாரணையின் போது தெரிவிக்கப்பட்டது. காலஞ்சென்றவரின் தந்தையான சண்முகம் கிருஷ்ணபிள்ளையும், சின்னத்தம்பிகாங்கேசு என்பவரும், டாக்டர் ஜோசப்பும் சாட்சியமளித்தனர். பருத்தித்துறை

'அரிய நூல்கள்' மறைந்து போகின்றன' கவிஞர் 'யாழ்ப்பாணம்' கவலை

உடுவில், ஞாயிறு 'எதிர்கால சந்ததியினரை தவறான பாதையில் இட்டுச் சென்று, இருள்மயமான ஓர் உலகத்திற்கு அழைத்துச் சென்று அவர்களைப் படுகுழியில் விழுத்த படுமோசமான-ஆபாசம் நிறைந்த கதைகளும் கவிதைகளும் பல சஞ்சிகைகள் உருவில் தற்காலத்தில் வெளிவந்து கொண்டிருக்கின்றன, இதே நேரத்தில் பிள்ளைகளுக்கு நல்லறிவு புகட்டும் நல்வழி, கொன்றைவேந்தன், சைவ

பொலிசார் சாட்சிகளை ஆஜர் செய்தனர். மரணவிசாரணை நடத்திய பருத்தித்துறைப் பகுதி திடீர் மரண விசாரணை அதிகாரி திரு. பி. இராமநாதன் தற்கொலை எனத் தீர்ப்பு வழங்கினார்.


வினாவிடைபோன்ற அரிய நூல்கள் எல்லாம் மறைந்து கொண்டிருக்கின்றன. இந்த நிலைமை தொடர்ந்து ந்டிக்குமேயானால் ஆண்டாண்டுக் சாலமாக போற்றிப்பேணிப்பாது காக்கப்பட்டுவரும் தமிழர் பண்பாடு அழிந்து விடுவது திண்ணம். எனவே தமிழர் பண்பாடு அழியாது நிலைபெறவும், தீய உணர்ச்சிகளுக்கு இடமளிக்கும் ஆபாசக்கதை, கவிதைகள் நமது சமூகத்தை விட்டு மறைந்தொழியவும் ஆசிரிய உலகம் முன்னின்று உழைக்கவேண்டும்' என கவிஞர் திரு. வே. சிவக்கொழுந்து [யாழ்ப்பாணம்] மாளிப்பாய் இந்துக் கல்லூரியில் நடைபெற்ற அவரது படைப்புக்கள் அறிமுகப்படுத்துவிழாவில் உரை நிகழ்த்துகையில் கூறினார்.

ஆசிரியர் திரு. சி. அரசுகலரத்தினம் இவ்விழாவுக்குத் தலைமைவகித்து உரையாற்றுகையில், கலைஞர்களையும் புலவர்களையும் அவர்கள் உயிரோடிருந்த காலத்திலேயே அவர்களுக்கு விழா எடுத்துப் போற்றிய தமிழுலகம் இடைக்காலத்தில் அவர்கள் இறந்தபின்பே விழா எடுத்துவந்தது. ஆனால் இன்று நிலைமை மாறி மீண்டும் புத்தூணர்ச்சி பெற்று அவர்கள் உயிரோடிருக்கையிலேயே விழா எடுக்கின்றது. இது வரவேற்கத்தக்கது என்று கூறினார்.

பண்டிதர் க. யோ. ஆசிரிய நாதர் பேசுகையில் கூறிய தாவது:-
ஆசிரிய உலகம், கவிஞர் உலகம் ஆகியவைகளுக்கு வேண்டியவராக விளங்கும் யாழ்ப்பாணவின் கவிதைகளில் தற்காலத்து கவிஞர்கள் படித்தறிந்து கொள்ளக்கூடிய பல அரிய விஷயங்கள் அடங்கி உள்ளன. வாழ்க்கைக்கு வேண்டிய [6-ம் பக்கம் பார்க்க]


50 சதத்துடன் விரைவில் செல்வந்தராகுங்கள்

ஒவ்வொரு வாரமும், நூற்றுக்கு மேற்பட்டவர்கள் விரைவில் செல்வந்தராகி விடுகின்றனர்.



அடுத்து உங்கள் முறை ஆகலாம்
50 சதத்திற்கு நீங்கள் புத்தம் புதிய கார் ஒன்றையும் பெருந்தொகைக்கான காசோலையையும் பெறலாம்


அதிர்ஷ்டத்தை எதிர்பார்த்து இரத்தி உங்கள் தேசிய லொத்தர் சுவீப் டிக்கெட்டுகளை இன்றே வாங்குங்கள்.



உங்களுடைய அடுத்த பெரிய சுவீப்புக்களில்

முதல் பரிசுபெறும் அதிர்ஷ்டசாலிகளுக்கு அவர்களின் பரிசுத் தொகையிலிருந்து கீழ்க்காணும் கார்களை வாங்க சந்தர்ப்பம் அளிக்கப்படும்.

சீட்டிழுப்பு இல. 134. தேதி 23-3-67
புத்தம் புதிய வோக்ஸ்வகன் ரூ. 13,950 -



சீட்டிழுப்பு இல. 134

சீட்டிழுப்பு இல. 135. தேதி 30-3-67
புத்தம் புதிய ரினோல்ட் கோர்டினி ரூ. 11,500 -



சீட்டிழுப்பு இல. 135

இவை தீர்வை உள்ளடங்கிய சாதாரண கம்பெனிப் பட்டியல் விலைகளாகும். இந்தக்கார்களை வாங்குவதற்கான சந்தர்ப்பம் சீட்டிழுப்புக்குப்பின் 14 நாட்களுக்கு மட்டும் வழங்கப்படும்.

ஞாயக்கத்திலிருக்கட்டும்:-
நீங்கள் வாங்கும் ஒவ்வொரு தேசிய லொத்தர் சுவீப் டிக்கெட்டும், அதிர்ஷ்டத்தின் வாயிலுக்கு உங்களை அழைத்துச் செல்கிறது.
50 சதம் முதலீடு செய்து பெரும் செல்வம் தேடுங்கள்.

யாழ்ப்பாணத்தில் உதயமாகும்

புதிய கூட்டணி

மாநகரசபைத் தேர்தலை நடத்தவலியுறுத்தும்

யாழ்ப்பாணம், திங்கள் யாழ்ப்பாணம் மாநகரசபைத் தேர்தலை விரைவில் நடத்த வலியுறுத்துவதற்காக முன்னர் அங்கத்தவர்களைக் கொண்ட ஒரு கூட்டணி இம்மாத இறுதியில் அமைக்கப்பட்டிருப்பதாகத் தெரியவருகிறது.

முன்னர் மேயர் திரு. அல்பிரட் துரையப்பா தலைமையில் நிறுவப்பட்டிருக்கும் இக்கூட்டணி மாநகரசபைத் தேர்தலை வலியுறுத்தி வட்டாரங்கள்

தோறும் கூட்டங்கள் நடாத்துமென்றும், துண்டுப்பிரசுரங்கள் வெளியிடுமென்றும் தெரியவருகிறது. இக்கூட்டணி, பிரதமர் டீவி சேனநாயக்காவைப் பேட்டி கண்டு, தேர்தலை நடத்த வலியுறுத்துமென்றும், அதேசமயம் மாநகரசபை கலைக்கப்பட்டதை எதிர்த்து புதிய ஒரு வழக்கை தாக்கல் செய்யும் முயற்சியில் ஈடுபடுமென்றும் கூட்டணி அமைப்பாளர் ஒருவர் தெரிவித்தார்.

மாநகரசபைத் தேர்தல் நடக்கும் பட்சத்தில் இக்கூட்டணி எல்லா வட்டாரங்களிலும் போட்டியிடுமென்றும், இம்மாத இறுதியில் புறுணியிலிருந்து திரு. அல்பிரட் துரையப்பா இங்கு வந்ததும் இக்கூட்டணி அமைக்கப்படுமென்றும் தெரியவருகிறது.

பொருளாதார நிலை

இலங்கைமத்திய வங்கி ஆண்டறிக்கை

கொழும்பு, ஞாயிறு "மொத்த தேசிய உற்பத்தியின் அடிப்படையில் 1965ல் இலங்கையின் பொருளாதாரத்தின் இயக்கம் வீழ்ச்சியைக் காட்டியது. 1964ல் மொத்த தேசிய உற்பத்தி 5.8 சதவீதத்தால் உயர்ந்திருக்க 1965ல் இது 4.0 சதவீதத்தால் மட்டுமே அதிகரித்திருக்கிறது. பொருளாதார வீழ்ச்சிக்கு நாட்டின் பாதகமான காலநிலை, நெல், தேங்காய் முதலிய வற்றின் உற்பத்தியில் ஏற்பட்ட வீழ்ச்சி காரணமாகும்" என்று இலங்கைமத்திய வங்கி நாணயச் சபை நிதியமைச்சருக்குச் சமர்ப்பித்த 1965ம் ஆண்டறிக்கையில் தெரிவித்துள்ளது. இந்த அறிக்கை தமிழிலும் வெளியிடப்பட்டுள்ளது.

1965ம் ஆண்டில் வெளிநாட்டுச் சொத்துக்களில் 890 லட்சம் ரூபா அதிகரிப்பு ஏற்பட்டது. வர்த்தக மாற்றவிகிதம் 1.2 சதவீதத்தால் அதிகரித்தது. இருந்தபோதிலும் உள்நாட்டு உற்பத்தி போதியளவு விரிவடையாததினாலும் நெல் உற்பத்தி வீழ்ச்சிபற்றினாலும் உணவுப் பொருட்களை இறக்குமதி செய்வதில் வெளிச்செலாவணி அதிகரித்தது. அந்நியக் கடன்களும், நன் கொடைகளும் அதிகரித்துள்ளன. தனியார்களுக்கான வர்த்தக வங்கிக் கடனுதவி குறிப்பிட்டளவு 1965ல் அதிகரித்துள்ளது" என்றும் அறிக்கை கூறுகின்றது.

'அரிய நூல்கள்...

[5-ம் பக்கத் தொடர்ச்சி] அறிவுரைகளும், போதனைகளும் நிறைந்த இவரது கவிதைகள் மக்கள் மனதில் என்றும் அழியாது நிலைத்து நிற்கக்கூடியன.

மானிப்பாய் பட்டிசபைத் தலைவர் திரு. சி. இராசேந்திரன் பேசுகையில், கவிஞனின் ஆசைகள், விருப்பு வெறுப்புகள் ஆகியவையே கவிதை வடிவில் உருப்பெறுகின்றன என்றும் யாழ்ப்பாணனின் கவிதைகளில் இருந்து அவரது பண்பட்ட உள்ளத்தையும், நன்றினைவையும் காணமுடிகிறது என்றும் கூறினார்.

ஆசிரியர் வீரராமலிங்கையர் யாழ்ப்பாணனுக்கு வரவேற்புப்பா வாசித்து அளித்தார். திருவாளர்கள் பொ. சண்முகநாதன், 'புத்தொளி', நா. சண்முகநாதன், மு. ஜெயரத்தினம் ஆகியோரும் பேசினர்.

இப்பத்திரிகை "சுழ்நாடு" விமிட்டெட்ஸ்தாபனத்தால் யாழ்ப்பாணம் சிவன்கோவில் மேலைவீதி, 63-ம் இலக்கத்திலுள்ள அவர்களது அச்சகத்தில் 1967-ம் ஆண்டு மார்ச் மாதம் 20-ம் திகதி அச்சிடப்பட்டுள்ளது.

யார் பையன்?

யாழ்ப்பாணம், திங்கள் ஆரிய குளம் சந்தியில் அனாதரவாக நிற்க காணப்பட்டதாகக் கூறப்படும் வாய்ப்பேச முடியாத சுமார் 10 வயது மதிக்கத்தக்க சிவந்த மேனியுடைய அரைக்காற்சட்டையும் அழுக்குப்படிந்த வெள்ளை நிற மேல்சட்டையும் அணிந்து கொண்டிருந்த ஒரு சிறுவனை யாழ்ப்பாணம் கோபால் வீதியில் வசிக்கும் ரி. ஆத்மலிங்கம் என்பவர் நேற்று முன்தினம் இரவு கண்டுபிடித்து பொலிசில் ஒப்படைப்பதற்காகக் கொண்டுபோனார்.

இப்பையனை பொலிசாரிடம் ஒப்படைத்து அவர்களின் சம்மதத்தைப் பெற்ற பின் தம் வீட்டுக்கு அழைத்துப் போகவிருப்பதாகவும், உறவினர்கள் தம்முடன் தொடர்பு கொள்ளலாம் என்றும் திரு. ஆத்மலிங்கம் தெரிவித்தார்.

காலியில் சிமெந்து தொழிற்சாலை

காலி, ஞாயிறு காலியிலுள்ளகட்டு கொடவில் நிறுவப்பட்டுள்ள இலங்கை சிமெந்துக்கூட்டுத்தாபனத்தின் தொழிற்சாலை விரைவில் உற்பத்தியில் இறங்கும். இத்தொழிற்சாலை, வருடத்துக்கு ஏறத்தாழ 100,000 தொன் சிமெந்து உற்பத்தி செய்யும்.

அகலவத்தையிலும் நேரடிப்போட்டி?

மார்ச் 29ல் நியமனங்கள்

கொழும்பு, ஞாயிறு அகலவத்தைத் தொகுதிக் கான நியமனப்பத்திரங்கள் மார்ச் 29ல் கருத்துறைக் கச்சேரியில் ஏற்றுக் கொள்ளப்படும். முன்னர் எம். பி. திரு. அனில் முனசிங்கா [சமசமாஜா]வுக்கு எதிராகத் தேர்தல் ஆட்சேப வழக்குத் தொடரப்பட்டதைத் தொடர்ந்து இத் தொகுதி காலியாகவுள்ளது.

இந்த உப தேர்தலில், யு. என். பி. சார்பில் கெக்கிராவ பட்டின சபைத்தலைவரான திரு. டொன் டேவிட் அப்புகாமி போட்டியிடுகிறார். 1965ல் நடைபெற்ற பொதுத் தேர்தலில், திரு. டேவிட் அப்புகாமியை திரு. அனில் முனசிங்கா, 5197 பெரும்பான்மை வாக்குகளால் தோற்கடித்தார்.

சமசமாஜக் கட்சித் தலைவரான டாக்டர் கொலுவின் ஆர். டி. சில்வர், கூட்டரசாங்கக் கட்சிகளின் அபேட்சகராகப் போட்டியிடுகிறார். இவர் 1965 பொதுத்தேர்தலில் தெவிவளை, மவுண்ட்ஸ் வெனியா தொகுதியில் போட்டியிட்டு 3289 வாக்குகள் வித்தியாசத்தில் தோல்வியுற்றார்.

தெவிநுவர உப தேர்தல் போல அகலவத்தை உப தேர்தலும் யு. என். பி.க்கும் கூட்டாட்சிக் கட்சிகளுக்கு மிடையேயான நேரடிப் போட்டியாகவே அமையும் எனவே தெரிகிறது.

இன்று

யாழ்ப்பாணம், திங்கள் வண்ணை ஸ்ரீ வைத்தீஸ்வரன் ஆலயத்தில் 14-ந் திருவிழாவான இன்று மாலை 7 மணி முதல் இரவு 7-30 மணி வரை ஸ்ரீ ஸ்ரீ சுவாமிநாதத் தம்பிரான் சுவாமிகள் திருஞான சம்பந்தர்கதாப்பிரசங்கத் தொடரில் "திருமறைக்காட்டில் ஞான சம்பந்தன்" என்னும் பொருள் பற்றி கதாப்பிரசங்கம் நிகழ்த்துவார். இரவு

சம்பந்தன்" என்னும் பொருள் பற்றி கதாப்பிரசங்கம் நிகழ்த்துவார். இரவு

என்றென்றும் புகழ்மிக்க

பிரும்வொறல்

இறுதிச் சடங்குகளில்

பல்லாயிரக்கணக்கானவர் அஞ்சலி

பிறிட்டுடவுண், மார்ச் 19 என்றென்றும் புகழ்மிக்க உலக கிரிக்கெட் வீரர் பிரும்வொறலுக்கு இன்று பல்லாயிரக்கணக்கான மக்கள் தங்களது இறுதி அஞ்சலியைச் செலுத்திக் கொண்டனர். இரத்த சோகையினால் ஜமைக்கா தலைநகர் கிங்ஸ்டனில் காலமான பிரும்வொறலின் இறுதிச் சடங்குகள் பிறிட்டுடவுண்க்கு இன்று நடைபெற்றன.

1947ம் ஆண்டு முதல் 1963ம் ஆண்டுவரை நடைபெற்ற ஐம்பத்தேழு கிரிக்கெட் டெஸ்டுகளில் சர் பிரும்வொறலுடன் விளையாடிய கிரிக்கெட் வீரர்கள் பலரும் இன்று இறுதிச் சடங்குகளில் கலந்து கொண்டனர். இதற்கு முன்னர் பிரும்வொறல் இளமையில் கல்வி பயின்ற கல்லூரியில் அவரது பூதவுடல் பொதுமக்கள் தரிசனத்துக்காக வைக்கப்பட்டபோது, பல்லாயிரக்கணக்கானவர்கள் நேரில் சென்று இறுதி மரியாதையைச் செலுத்தினர்.

கண்ணன் மரணம்....

[1-ம் பக்கத் தொடர்ச்சி] டிலிருந்து காணாமல் போய் 14 தினங்களுக்குப்பின்னர் தண்ணீர் குற்று பாழ் மண்டபத்துக்கு அருகே இறந்த நிலையில் புதைக்கப்பட்டிருந்தான். அவனது சடலத்தை பரிசேர்தனை செய்து கொழும்பு வைத்திய நியூனர், அவனது தலையில் அடிகாயங்களிருந்ததாகவும் அதனாலேயே மரணம் விளைந்திருக்கலாமெனவும் தெரிவித்திருந்தார். இதனைத் தொடர்ந்து அதே இடத்தைச் சேர்ந்த துரையப்பா என்பவரும் அவரது மகனான ஜெயக்கொடி உட்பட இன்னும் பலரும் இரகசிய பொலிஸ் கோஷ்டியினால் கைது செய்யப்பட்டனர். யாழ்ப்பாணம் பொலிஸ்கிரிபண்ட் திரு. ஆர். சுந்தரலிங்கமும், வவனியா எம். பி. திரு. தா. சிவசிதம்பரமும் நேற்று முன்தினம் ஸ்தலத்துக்குச் சென்று விசாரணை செய்தனர்.

இம்மரணம் சம்பந்தமாக கண்ணனின் தந்தையான பொன்னுச்சாமி நமதுநிருபரிடம் மேலும் தெரிவித்தாவது:—

மரணமான எனது மகன் கண்ணன் முள்ளியவளை வித்தியானந்தா கல்லூரியில் கல்வி பயின்றார். கடைசியாகக் காணாமற்போன தினத்தன்று புனிதன், சிவபாதம், தேவு, ஜெயக் கொடி ஆகியோர் உட்பட ஐவருடன் வெளியில் சென்ற பின்னர் திரும்பி வரவேயில்லை. தினமும் காலை லும் மாலை யும் அவர்கோவிலுக்குச் செல்வது வழக்கம்.

காலஞ்சென்ற கண்ணனின் பெயரில் சுமார் 200 கும் மேற்பட்ட பரப்பு காணிகள் உண்டு. "என்னைய கொலை செய்திருக்கலாம். 10 வயதுப் பாலகளைக் கொலை செய்தவர்களைக் கடவுள் ஒருபோதும் தண்டிக்காது விடமாட்டார்" என்று கண்களில் நீர்மல்கியபடி அவர் சொன்னார்.

பத்து கோழிகள்

சுழிபுரம், ஞாயிறு சுழிபுரம் மேற்குப் பிரிவினா உள்ள இருவருக்கு சொந்தமான பத்துக் கோழிகள் நச்சுத் திராவகம் கலந்த உணவு அருந்தியதால் இறந்துபோய்விட்டன. இது விஷமிகளால் செய்யப்பட்டது என்று கருதப்படுகின்றது.

தேவை

அனுபவமுள்ள 'சிலின்டர் மெஷின் மென்டர்' உடனடியாகத்தேவை. முன் அனுபவத்தைக் குறிப்பிட்டு தராதரப்பத்திரங்களுடன் - நேரில் வரவும்.